

खेल निदेशालय, उदयपुर,
देहरादून।

संख्या 5195/ब.प./2008-2009/दे.वून/दिनांक 2) मार्च, 2009

जिला क्रीड़ा अधिकारी, देहरादून।
(आहरण-वितरण अधिकारी, खेल निदेशालय)

विषय:- सैफ विंटर गेम्स 2009 के आयोजन हेतु धनराशि की स्वीकृति।

उपरोक्त विषयक शासनादेश संख्या 118/VI-I/2009-2 (7) 2006 दिनांक 20 मार्च, 2009, शासनादेश संख्या 17/VI-I/2008-4 (5) 2004 दिनांक 20-03-2008, शासनादेश संख्या 148/VI-I/08-2 (7) 2006 दिनांक 17-03-2008 एवं शासनादेश संख्या 456/VI-I/2008-2 (7) 2006 दिनांक 26 नवम्बर, 2008 (छायाप्रति संलग्न) द्वारा सैफ विंटर गेम्स की अवस्थापना सुविधाओं के विकास हेतु रु. 40.00 करोड़ (रु. चालीस करोड़ मात्र) की धनराशि निम्न शर्तों एवं प्रतिबन्धों के अधीन व्यय किये जाने की स्वीकृति प्रदान की गयी है-

- i). उक्त धनराशि आहरित कर सैफ विंटर गेम्स 2009 के आयोजन हेतु गठित सोसाईटी के प्रयोजन विशेष हेतु राष्ट्रीयकृत बैंक में खोले गये खाते में जमा की जायेगी तथा उक्त आयोजन हेतु गठित समिति के दिशा-निर्देश के अनुसार ही संस्तुति के उपरान्त ही समस्त वित्तीय एवं सुसंगत नियमों का अनुपालन सुनिश्चित करते हुये आहरित/व्यय की जायेगी। समस्त धनराशि मय ब्याज नियमानुसार ही व्यय की जायेगी तथा आयोजन की समाप्ति के पश्चात उपयोगिता प्रमाण-पत्र बैलेंसशीट एवं सुस्पष्ट व्यय विवरण शासन को प्रस्तुत किया जाय तथा अवशेष धनराशि राजकोष में जमा की जायेगी।
- ii). अवस्थापना सुविधाओं के विकास हेतु आगणन तैयार किया जायेगा तथा उक्त आगणन पर तकनीकी आडिट प्रकोष्ठ सक्षम प्राधिकारी की सहमति के उपरान्त शासन की सहमति प्राप्त की जायेगी। आगणन में उल्लिखित दरों का विरलेषण लोक निर्माण विभाग के अधीक्षण अभियन्ता द्वारा स्वीकृत/अनुमोदित दरों को जो दरें शिडयूल आफ रेट में स्वीकृत नहीं हैं, अथवा बाजार भाव से ली गयी है, की स्वीकृति नियमानुसार अधीक्षण अभियन्ता का अनुमोदन आवश्यक है।
- iii). कार्य कराने से पूर्व विस्तृत आगणन/मानचित्र गठित कर नियमानुसार सक्षम प्राधिकारी से प्राविधानित स्वीकृति प्राप्त करनी होगी। बिना प्राविधानित स्वीकृति के कार्य प्रारम्भ न किया जाय एवं सामग्री क्रय करने से पूर्व स्टोर पर्चेज नियमों प्रोक्चोरमैन्ट नियमों का पालन करना सुनिश्चित करें।
- iv). कार्य पर उतना ही व्यय किया जाय जितना कि स्वीकृत नार्म है, स्वीकृत नार्म से अधिक व्यय कदापि न किया जाय।
- v). एक मुश्त प्राविधान को कार्य करने से पूर्व विस्तृत आगणन गठित कर नियमानुसार सक्षम प्राधिकारी एवं शासन से स्वीकृति प्राप्त करना आवश्यक होगा।
- vi). कार्य कराने से पूर्व समस्त औपचारिकताएं तकनीकी दृष्टि के मध्य नजर रखते एवं लोक निर्माण विभाग द्वारा प्रचलित दरों/विशिष्टियों के अनुरूप ही कार्य को सम्पादित कराते समय पालन करना सुनिश्चित करें।
- vii). कार्य कराने से पूर्व स्थल का भली-भांति निरीक्षण उच्च अधिकारियों के साथ अवश्य करा लें। निरीक्षण के पश्चात स्थल आवश्यकतानुसार निर्देशन तथा निरीक्षण टिप्पणी के अनुरूप कार्य किया जाय।
- viii). निर्माण सामग्री प्रयोग में लाने से पूर्व सामग्री का किसी प्रयोगशाला में टेस्टिंग करा ली जाय तथा उपर्युक्त पायी जाने वाली सामग्री को ही प्रयोग में लाया जाय।
- ix). जी.पी.डब्ल्यू फार्म की शर्तों के अनुसार निर्माण इकाई को कार्य सम्पादित करना होगा, तथा समय से कार्य को पूर्ण न करने पर 10 प्रतिशत की दर से आगणन की कुल लागत का निर्माण इकाई से दण्ड वसूल किया जायेगा।
- x). उक्त स्वीकृत धनराशि का उपयोग केवल उन्हीं मदों में किया जायेगा, जिन मदों के लिए यह स्वीकृत किया जा रहा हो। यहां यह भी स्पष्ट किया जाता है कि धनराशि का आवंटन किसी ऐसे व्यय को करने का अधिकार नहीं देता है, जिसे

व्यय करने के लिए बजट मैनुअल या वित्तीय हस्त-पुस्तिका के नियमों या अन्य आदेशों के अधीन व्यय करने से जिसे व्यय करने से पूर्व सक्षम अधिकारी एवं शासन की स्वीकृति प्राप्त करना आवश्यक होगा। ऐसा व्यय सम्बन्धित अधिकारी एवं शासन की स्वीकृति प्राप्त कर ही किया जाना चाहिए। स्वीकृत व्यय में मितव्ययता नितान्त आवश्यक है। व्यय करते समय मितव्ययता के सम्बन्ध में समय-समय पर जारी किये गये शासनादेशों में निहित निर्देश का कड़ाई से अनुपालन किया जाय। समस्त वित्तीय नियमों का अनुपालन सुनिश्चित किया जायेगा। कोई भी नवीन कार्य बिना शासन की अनुमति के नहीं किया जाय।

xi) उक्त धनराशि का व्यय पूर्व धनराशि के औचित्यपूर्ण व्यय विवरण प्राप्त होने पर ही किया जायेगा।

xii) उक्त व्यय चालू वित्तीय वर्ष 2008-2009 के आय-व्ययक के अनुदान संख्या-11 के अन्तर्गत लेखाशीर्षक 4202-शिक्षा खेलकूद तथा संस्कृति पर पूंजीगत परिव्यय-03-खेलकूद तथा युवक सेवा खेलकूद स्टेडियम-00-102-खेलकूद स्टेडियम (लघुशीर्षक 108 के स्थान पर)-11-शीतकालीन खेलों हेतु अवस्थापना सुविधा का विकास-24-वृहत निर्माण कार्य मानक मद के आयोजनागत पक्ष के नामें डाला जायेगा।

अतः आप उपरोक्त धनराशि रु. 40.00 करोड़ (रु. चालीस करोड़ मात्र) की धनराशि आहरित कर सदस्य सचिव, सैफ विंटर गेम्स आयोजन समिति, देहरादून को उपलब्ध कराते हुये कृत कार्यवाही से निदेशालय को भी अवगत कराना सुनिश्चित करें।

उक्त बजट आवंटन को बजट कन्ट्रोल पंजिका के पृष्ठ संख्या 43 पर अंकित कर लिया गया है।

(स.प.स. नेमी)
निदेशक खेल

संख्या एवं तिथि तदैव।

प्रतिलिपि-निम्नलिखित को सूचनार्थ एवं आवश्यक कार्यवाही हेतु प्रेषित।

1. महालेखाकार, लेखा एवं हकदारी, उत्तराखण्ड, देहरादून।
2. सचिव खेल, उत्तराखण्ड शासन, देहरादून।
3. सदस्य सचिव, सैफ विंटर गेम्स, आयोजन समिति, देहरादून।
4. निजी सचिव, मा. मुख्यमंत्री जी, उत्तराखण्ड शासन।
5. निजी सचिव, मा. खेलमंत्री जी, उत्तराखण्ड शासन।
6. निजी सचिव, मा. मुख्य सचिव, उत्तराखण्ड शासन।
7. जिलाधिकारी, देहरादून/चमोली।
8. वरिष्ठ कोषाधिकारी, देहरादून।
9. वित्त (व्यय नियन्त्रण) अनुभाग-3, उत्तराखण्ड शासन, देहरादून।
10. बजट राजकोषीय संसाधन निदेशालय, देहरादून।
11. एन.आई.सी. सचिवालय, देहरादून।
12. गार्ड फाईल।

(स.प.स. नेमी)
निदेशक खेल

5